

## راہ نجات

پہلی جنگ عظیم کے خاتمے پر مغربی طاقتوں (برطانیہ اور فرانس) نے مشرق و سلطی میں عرب دنیا کو چھوٹی چھوٹی ریاستوں میں تقسیم کر دیا، فلسطین میں یہودیوں کی ریاست قائم کرنے کا منصوبہ بنایا، جو ۱۹۴۸ء میں پاپیہ سُکھیل کو پہنچا۔ جب برطانیہ اقوام متحده کے توسط سے فلسطین کو دو حصوں میں تقسیم کر کے وہاں سے رخصت ہو گیا اور یوں دو عالی جنگوں میں اپنے عرب ساتھیوں کو یہ بتا دیا کہ: "ہے جرم ضعیفی کی سزا مرگ مفاجات"

۱۹۴۸ء سے لے کر اب تک برطانیہ، فرانس اور امریکہ نے عربوں کے خلاف اسرائیل کی جاریت کو برابر تحفظ دیا (البتہ ایزخاور انتظامیہ کسی حد تک اس سے مستثنی ہے) اور عرب دنیا میں اٹھنے والی ہر قومی تحریک کو مختلف بہانوں سے دبایا۔ ۱۹۵۶ء میں نہرسویز پر اسرائیل اور انگلو فرانچ فوجوں کا حملہ، پھر ۱۹۶۷ء میں جونس انتظامیہ کے اشارے پر مصر پر اسرائیل کا حملہ، غرضیکہ اس صدی میں اب تک صحرائے سینا اور فلسطین کی مقدس سرزمین پر جس قدر عرب خون بھایا گیا ہے، اس کی ذمہ داری جہاں عربوں کی سادگی، نادانی اور جرم ضعیفی پر گائے ہوتی ہے، اس سے کہیں زیادہ برطانیہ اور فرانس پر گائے ہوتی ہے، جن کا سیاسی ضمیر اخلاق نامی چیز سے قطعاً نا آشنا ہے۔

ایک وقت تھا کہ مغرب کی مکروہ سازشوں سے بچنے کے لیے عربوں نے سویت یونین کا سارا لیا، اور کسی حد تک مغرب کی ظالمانہ کارروائیوں سے محفوظ بھی رہے۔ ان کی یہ رائے یقیناً درست تھی کہ عالمی شیخ پر دو متحارب طاقتوں کی باہمی کشمکش سے چھوٹی اور کمزور قوموں کو فائدہ اٹھانا چاہیے۔ چنانچہ انہوں نے فائدہ اٹھایا، لیکن جب ۱۹۹۰ء میں سویت یونین کا سقوط ہوا، تو تیسری اور عرب دنیا کو پتہ چلا کہ مغرب کے جارحانہ عزادم کی راہ میں حائل ”دیوار چین“ ثوٹ چکی ہے اور اب آسمان سے جو بھی بلا اترے گی، وہ ”عربوں“ ہی کے گھر کا پتہ پوچھے گی۔

چنانچہ ہم نے دیکھا کہ پہلے ایک سازش کے ذریعہ کویت پر عراق کے مکنہ حملے پر معنی خیز خاموشی اختیار کی گئی اور عراق کو اس کی تمناؤں میں منید الجھایا گیا۔ پھر اسی عراق کو کچلنے کے لیے مغربی طاقتوں نے جس بے رحمی سے عراق پر آگ کی بارش برسائی اور عوام کو بھوکا مارنے کے لیے ساری دنیا سے اقتصادی بائیکاٹ کرایا، اس سے پوری مسلم دنیا سُم سُم گئی، اور اس نے آج تک مغرب کے اس ظالمانہ قدم کے خلاف ایک آواز بلند نہ کی۔

آج مشرق و سطی میں اسرائیل ایک بڑی طاقت کی حیثیت سے دنیا کے سامنے آیا ہے اور اس نے مغربی طاقتوں کی ”دعاؤں“ (Blessings) سے عرب دنیا کے سامنے اپنا امن منسوبہ پیش کیا ہے، جسے عرب ملک کے بعد دیگرے قبول کرتے جا رہے ہیں۔ انہیں یہ احساس دلایا گیا ہے کہ اب ان کے سامنے اسرائیل کی طاقت کو تسلیم کرنے کے سوا اور کوئی تیسری راہ نہیں ہے، کیوں کہ اسرائیل نے پنی ”سیاسی بصیرت“ سے کام لیتے ہوئے ان روحانی طاقتوں سے اپنا لواہ منوا لیا ہے، جو ادھر دو ہزار سال سے یہودیوں کو اپنادشمن تصور کرتی تھیں۔ چنانچہ ایک طرف اسرائیل نے پاپائے روم کو اپنے شیشے میں

اتار لیا ہے، دوسری طرف اپنی سائنسی برتری سے بھارت، چین اور روس جیسے ملکوں سے سیاسی رشتہ استوار کر لیے ہیں، جو روایتی طور پر عربوں کے دوست تصور کئے جاتے تھے۔

اسرائیل کی اس کامیابی کا ایک بڑا سبب اس کی فوجی، سیاسی اور علمی طاقت ہے، جسے دنیا تسلیم کرتی جا رہی ہے۔ مغربی طاقتوں کی جلو میں مشرق وسطی میں اسرائیل کا ایک بڑی طاقت کی حیثیت سے سامنے آنا، ایک ایسا نگین مسئلہ ہے جس پر عرب دنیا کے اہل دانش برابر سوچ بچار کر رہے ہیں، اس سلسلے میں حال ہی میں دمشق کے ایک معروف ماہوار شفافی مجلے "العرفہ" (جولائی ۱۹۹۹ء) نے اسماعیل شعبان کا ایک مقالہ شائع کیا ہے، جس کا عنوان ہے: "عرب سرزمیں میں سیاست اور اس کے اقتصادی اور اجتماعی نتائج"۔ فاضل مقالہ نگار لکھتے ہیں کہ سویت یونین اور سو شلسٹ حکومتوں کے سقوط سے یہ ملک بڑی طاقت کے مقام سے نیچے اتر کر تیسری دنیا کے ملکوں میں شامل ہو گئے ہیں۔ وقت کی ستم ظرفی یہ ہے کہ سابق سویت یونین نہ صرف دنیا میں آزادی پسند تحریکوں کی حمایت سے دست بردار ہو گیا ہے، بلکہ سلامتی کو نسل میں سامراجی طاقتوں کا حلیف بن کر تیسری دنیا کے بعض ملکوں کے خلاف بھی ہو گیا ہے۔ اب صورت حال یہ ہے کہ اقوام متحده امریکہ کی مٹھی میں ہے، جو جدید دنیا کی موجودہ صورت حال، صیہونیت کی نمائندہ اسرائیل اور مغربی یورپ کی طاقتوں کا اکیلا سربراہ بن گیا ہے اور یہ سب طاقتوں عربوں کو جنہوں نے ان طاقتوں کے ہاتھوں بڑے دکھ اٹھائے ہیں، قطعاً پسند نہیں کرتیں۔ مزید یہ کہ خلیج کی جنگوں نے اقتصادی، فوجی، نفیاتی اور نظریاتی طور پر عرب اور مسلم امت کی کمر توڑ دی ہے۔ اس نئی صورت حال سے عمدہ برآ ہونے کے لیے عرب قوم کا فرض ہے کہ وہ فوجی، سیاسی، اقتصادی اور علمی میدانوں میں صرف

اپنے وسائل پر اعتماد کرے۔

مقالہ نگار تفصیل سے عرب دنیا کی موجودہ اجتماعی زندگی کا جائزہ لینے کے بعد لکھتے ہیں کہ ماضی اور حال میں عرب دنیا کے الیوں کا ایک بڑا سبب یہ ہے کہ دوسری قوموں کی بہ نست عرب قوم انانیت کا شکار ہے، وہ نحن (هم) یعنی قومی مفاد پر "انا" (میں) ذاتی مفاد کو ترجیح دیتی ہے۔

۱۔ وہ علمی، نیکنالوجی، فوجی، زرعی اور صنعتی میدان میں پیچھے ہے۔

۲۔ عرب دنیا کے اکثر حصوں میں لوگوں کو معروضی تنقید کی آزادی حاصل نہیں ہے، یہاں آزادی اور جموریت کی رو سے انسان کے بنیادی حقوق بھی کاپٹہ نہیں چلتا۔ اجتماعی النصف اور اصلاح کو کوئی تحریک پائی نہیں جاتی، یہ اور اس قسم کی دوسری غلطیوں نے ۱۹۳۸ء اور ۱۹۶۷ء کے الیوں کو جنم دیا اور تم یہ ہے کہ ان قوی ٹھوکروں کو "بکے ہوئے قلم" خوبی قرار دے رہے ہیں۔ عرب دنیا کے موجودہ اجتماعی بگاڑ کا ذکر کرنے کے بعد شعبان صاحب لکھتے ہیں کہ ہمیں اپنی نشات ٹانیہ کے لیے جاپان کے مثالی تجربہ سے سبق لینا چاہیے، دوسری جنگ عالم گیر کے بعد ایک جاپانی کی سالانہ آمدنی صرف میں ڈالر تھی، لیکن گزشتہ ۲۵ سالوں میں یہ آمدنی میں ڈالر سے بڑھ کر چو میں ہزار پانچ سو ڈالر تک پہنچ گئی ہے۔ جاپانی شخصیت کا تجزیہ کرتے ہوئے شعبان صاحب لکھتے ہیں:-

۱۔ مشکل وقت میں وطن کے لیے کام کرنا، جنگ اور امن کے وقت میں وطن کے لیے قربانی کا جذبہ

۲۔ ممکن حد تک عقل و دانش سے کام لینا

۳۔ جماعتی روح کی سیادت کو ماننا

۴۔ حقوق کی بجائے ادائے فرائض پر زیادہ زور دینا

۵۔ وقت کی قدر کرنا اور کام کو مقدس جانا

۶۔ عمدہ اور متحرک نظام تعلیم

۷۔ دوسری تہذیبوں اور ثقافتوں کے اچھے عناصر کو جذب کرنے کی

حریت ناک قدرت

۸۔ علم، بیکنالوجی اور تحقیق و ریسرچ پر کامل اعتقاد

۹۔ اپنی شخصیت کو منذب بنانے کے لیے مطالعہ کا شوق اور علمی پیاس

کو بجاہنے کے لیے ہر گھاٹ پر جانا

۱۰۔ بدلتے ہوئے حالات سے اپنے آپ کو سازگار بنانے کی صلاحیت

آخر میں فاضل مقالہ نگار لکھتے ہیں کہ اگر تیسرا دنیا کی قومیں، خاص

کر عرب قوم جاپانی قوم کی خوبیوں سے آراستہ ہو جائیں تو مجرمات کی تخلیق کر سکتی ہیں۔

آج اسماعیل شعبان اور ان کے بھائیوں نے وقت کے ہاتھوں شکست و ذلت کے پے پے جام پینے کے بعد اپنی قوم سے جود و مندانہ اور حقیقت پسندانہ اپیل کی ہے، یہی بات علامہ اقبال نے بہت پہلے برصغیر کے مسلمانوں سے خطاب کرتے ہوئے کہی تھی کہ مسلمانوں کو اپنی ملی ثقافت و تہذیب بچانے کے لیے یہودیوں، پارسیوں اور جاپان سے سبق حاصل کرنا چاہیے۔

آج پاکستان سیاسی اور اقتصادی طور پر جس بحران سے دوچار ہے، اس کی ایک بنیادی وجہ یہ ہے کہ آج ہم اپنے نظام تعلیم و تربیت سے یک قلم بے خبر ہو گئے ہیں۔ ہمارے علمی اور اخلاقی انحطاط نے ہماری اجتماعی زندگی کے ہر پہلو کو بری طرح سے متاثر کیا ہے اور ہماری قوم کی اکثریت، جو دیساوں میں بستی ہے، غربت و افلas اور لا قانونیت کی تاریک را ہوں میں بھٹک رہی ہے اور بیزبان حال خدا سے کہہ رہی ہے:- کیا تجھ کو خوش آتی ہے آدم کی یہ

ارزانی۔ ہماری اربابِ دانش اور اصحابِ درد سے التاس ہے کہ وہ ہمارے قومی انحطاط کو منطقی نتیجے تک پہنچنے سے پہلے اپنے نظامِ تعلیم و تربیت کو اپنی علمی روایات اور روحِ عصر سے ہم آہنگ کریں اور اسے ان لوگوں کی قید سے نجات دلائیں جو اس میدان کے آدمی نہیں ہیں۔ یہی ایک راہ ہے، جس پر چل کر ہم ایک نئے الیہ سے بچ سکتے ہیں۔

(رشید احمد)